

னும். “இவ்வுலகில் தேவர் மானுடர் விலங்கு முதலிய பிராணிகளிற் காணப்படுகிற பராக்கிரமம் சம்பத்து காந்தி கல்வி அறிவென்னுமெல்லாம் இக்கந்தமூர்த்தி மகிமையே யென்பது நிச்சயமென இங்ஙனஞ் சுருங்கச் சொன்னேன். விரித்துச்சொல்லத் துணியின் நூறுகோடி வருடம் இடைவிடாதோதிலும் முடிவுபெறுவதன்றே” எனச் சிவனார் திருவாய்மலர்ந்தருளின ரென்பதாகச் சம்பவ காண்டத்தின் ௩௯ - ம் அத்தியாயத்துப் ௧௬, ௧௭, ௧௮ - ம் சுலோகங்களில் வருவாய்மையும் ஈண்டுக் கருதிக் கொளற்பாலதே.

பழத்திற்காக உலகை வலம்வந்தனரென்னும் இச் சரிதம், விவாகத்திற்காக வந்தனரென்று ஞானசங்கதையின் ௩௫ - வது அத்தியாயத்திற் பேதமாகவும் வருகிறது. அது புராணபேதமெனவும், இவ்வித பேதத்திற் கந்த பகவானைக் குறித்து எத்தனை பேதச்சரிதைகள் காணப் படினும் அவை அப்பகவானுண்மையைப் பேதிக்கும் ஆற்றல் பெறா வெனவும் அறிஞரறிவரன்றோ.

கந்தர் விராயகர்போற் சிவனை வலம்வராமல் உலகை வலம்வந்தது, ஒருகணத்தில் இவ்வுலகை வலம்வரவு மெம்மாற் கூடுமெனும் ஆற்றல் காட்டியதுமாகுமே. ஆக வின் நுனித்த வுணர்வா லுண்மை தெரிந்தார் இங்ஙனங் கந்தபிராற்குத் தோல்விகூறத் துணியாரென்க.

(௪௩)

நீட.—ஈதிப்படிக்காயினும் சோண்டிலுள்ள திருச் செய்ஞலார், தொண்டைநாட்டிலுள்ள திருவேற்காடு, கொங்குநாட்டிலுள்ள திருமுருகன்பூண்டி யெனுஞ் சிவ ஸ்தலங்களிலும் இன்னுஞ் சில சிவஸ்தலங்களிலுந் திருக்

கோவில் கொண்டிருக்கின்ற ஈசுவரனையும் ஈசுவரியையும் வேலாயுதத்தோன் பூசித்ததாகப் புராணங்கள் புகறல், குமாரன் கோளறு தெய்வமென்றற் கிழக்கில்லை கொலோ?

நடு.—தத்துவப்பிரகாசத்துப் பதியிலக்கணத்தில்—

“அப்பரமா னந்தம்பின் னின்பினெடு பரமா
யரும்பரையே வடிவாகி யானந்த டெஞ்செய்
தொப்பில்சதா சிவமாகி மகேசனுஞ் திரனா
யுயர்வீண்டு பிரமனா யுருவையைத் தாங்கித்
தப்பில்வட சிழன்மருவி யருமறையா கமங்க
டாமுரைத்தந் துலுண்மை தலையறியா மையினுன்
மெய்ப்படியா யிம்முறையி லப்படியை நிகழ்த்தி
விளக்கியவன் சிவனன்றி யளப்பரிது பிறர்க்கே”

என வருங் கவிக்கருத்தின்படி சிவபெருமா னருளிச் செய்த வேதாகமங்களி னெறியை ஒருவரா லளந்தறியக் கூடாமையின் அப்பெருமானே பஞ்சமூர்த்தங்களாய் இருபத்தைந்து மகேசுர விக்கிரகங்களா யுருக்கொண்டு அச்செய்கைகளைச் செய்துகாட்டி யறிவிப்பனெனுங் கடப் பாடுகொண்டு, தந்தை தாயென்பாரை மகார் பூசிப்ப திவ்வாறு, அதனால் வரும் பிரயோசனமும் இற்றென ஆன்மகோடிகட்கு அறிவித்த பேரருடைகம் அஃதென்ன லாம். மூலன் அன்னணஞ் செயாவிடின், உலகிலே தந்தை தாயென்பாரை ஒரு புதல்வரும் வழிபடாப் பிடைபெரு கிப் பெறும்பயனும் அற்றுவிடுமன்றோ. இவ்வினையிள்ளை யார் பூசித்ததுபோல மூத்தபிள்ளையார் பூசித்த சரிதமும் பலவுள. உமாதேவியார் பூசித்த சரிதமும் பலவுள. அத் தேவியார் செய்த சிவபூசையானது உலகிலுள்ள பத்தினி களெல்லாங் கணவர்ப் பூசித்தலெனும் பதிபூசை அவசியஞ் செய்யவேண்டுமென்ற தருமத்தை யினிதுணர்த்தார்